

शहडोल/ उमरिया/ सिंगरौली

कांग्रेस जिलाध्यक्ष को लेकर छह नाम चर्चा में

शहडोल, देशबन्धु। संगठन सृजन कार्यक्रम के तहत इन दिनों पूरे मध्य प्रदेश में जिला कांग्रेस कमेटी के अध्यक्ष को लेकर कार्यकर्ताओं से रायशुमारी चल रही है। इसी कड़ी में अखिल भारतीय कांग्रेस कमेटी द्वारा नियुक्त शहडोल जिले के पर्यवेक्षक विवेक बंसल ने भी शहडोल पहुंचकर जिले भर के कार्यकर्ताओं से मुलाकात की और उनकी राय ली।

कार्यकर्ताओं से सुझाव और रायशुमारी के बाद पर्यवेक्षक बंसल संभावित जिला अध्यक्ष का नाम लेकर दिल्ली पहुंच गए हैं। पर्यवेक्षक के शहडोल जिले से जाने के बाद अब कार्यकर्ताओं के बीच जिला अध्यक्ष के नाम को लेकर चर्चाओं का दौर चल रहा है। राजनीतिक गलियारे में इस वक्त आधा दर्जन प्रमुख दावेदारों के नाम शहडोल जिला कांग्रेस अध्यक्ष को लेकर चर्चाओं में हैं।

पर्यवेक्षक श्री बंसल को अखिल भारतीय कांग्रेस कमेटी के समक्ष 30 जून तक अपनी रिपोर्ट प्रस्तुत करनी है। कांग्रेस सूत्रों के अनुसार 38 नेताओं ने शहडोल

जिला अध्यक्ष के लिए अपनी दावेदारी प्रस्तुत की है। जिला अध्यक्ष बनने वाले नेता को दिल्ली जाकर शीर्ष नेतृत्व के समक्ष इंटरव्यू भी देना होगा।

जिले के अनेकों कार्यकर्ताओं और पार्टी के वरिष्ठ नेताओं से की गई बातचीत के बाद जो बातें निकल कर सामने आई हैं, उसके अनुसार कार्यकर्ताओं और पार्टी नेताओं ने पर्यवेक्षक श्री बंसल को इस बात से अवगत कराया है, कि पिछले कई बार से शहडोल शहर के नेताओं को जिला अध्यक्ष के पद से नवाजा गया है, इसलिए इस बार कोयलांचल क्षेत्र के किसी कार्यकर्ता को जिला अध्यक्ष जिम्मेदारी दी जानी चाहिए।

वहीं दूसरी ओर ब्यूहारी, जयसिंहनगर और गोहपारु क्षेत्र के अनेकों कार्यकर्ताओं

ने ग्रामीण क्षेत्र के कार्यकर्ता को इस बार मौका दिए जाने की बात कही है। वहीं दूसरी ओर शहडोल शहर के कार्यकर्ताओं ने चर्चा के दौरान बताया कि उन्होंने शहडोल शहर से ही इस बार फिर अध्यक्ष

बनाने की राय पर्यवेक्षक श्री बंसल सहित अन्य सह पर्यवेक्षकों को दी है।

शहरी क्षेत्र के इन कार्यकर्ताओं का तर्क है, कि सभी ग्रामीण मुख्यालय होने के कारण पूरे जिले में यहीं से मैसैज जाता है। बड़ी संख्या में ऐसे कार्यकर्ता भी हैं, जिन्होंने पूर्व जिला अध्यक्षों के कार्यकाल की गतिविधियों से पर्यवेक्षक श्री बंसल को अवगत कराया है।

बड़ी संख्या में जिले भर के कार्यकर्ताओं से चर्चा के दौरान प्रमुख दावेदारों के जो नाम निकलकर सामने

आए हैं, उनमें प्रदीप सिंह (बुढ़ार), अजय अवस्थी अन्जु(शहडोल), बलमीत सिंह खनूजा चिंदू (बुढ़ार), राम निहारी राव (महुआ टोला जयसिंहनगर), मौजूदा जिला कांग्रेस कमेटी के अध्यक्ष सुभाष गुप्ता (शहडोल), रविंद्र तिवारी (शहडोल), मोहम्मद यूसुफ (शहडोल) और राजेश सोंधिया (शहडोल) के नाम शामिल हैं। इसके अलावा कुछ अन्य दावेदारों में नीरज द्विवेदी (शहडोल), हीरामणि पटेल (चुनिया), संतोष शुक्ल (ब्यूहारी), आजाद बहादुर सिंह (शहडोल) और प्रवीण सिंह शहडोल के नाम भी शामिल हैं।

पर्यवेक्षक विवेक बंसल ने चर्चा के दौरान बताया कि कार्यकर्ताओं से राय शुमारी का उन्होंने अपना शहडोल जिले का दौरा पूरा कर लिया है। उन्होंने बताया कि अब वे 30 जून तक छह नाम के फैसले के साथ अपनी विस्तृत रिपोर्ट अखिल भारतीय कांग्रेस कमेटी को सौंप देंगे। चर्चा के दौरान उन्होंने यह भी बताया कि एक महिला नेत्री ने भी दावेदारी प्रस्तुत की है।



सीनियर सिटीजन एसोसिएशन की बैठक

शहडोल, देशबन्धु। सीनियर सिटीजन एसोसिएशन की मासिक बैठक एम.एल. मंत्री के अध्यक्षता में होटल लेबिल वन में 22 जून को सम्पन्न हुई। सीनियर सिटीजन द्वारा प्रति वर्षानुसार इस वर्ष भी रविवार, 06 जुलाई को 12वीं कक्षा में अधिकतम अंक पाने वाले मेधावी छात्र/छात्राओं का सम्मान समारोह आयोजित किया जा रहा है। सम्मान समारोह के अतिथि शहडोल संभाग की आयुक्त श्रुति गुप्ता एवं पुलिस महा निदेशक अनुराग शर्मा उपस्थित रहेंगे। सम्मान समारोह में यूपीएससी में शहडोल की उत्तीर्ण सुश्री सिमरन साहू का अतिथि द्वारा सम्मान किया जाएगा एवं साथ

ही सीनियर सिटीजन द्वारा विचारपुर के फुटबल के उत्कृष्ट खिलाड़ियों को टी-शर्ट एवं फुटबल प्रदान की जाएगी। बैठक में सर्व श्री एम.एल. मंत्री, महेश अग्रवाल, एम.आर. गोयल, जी.डी. आहूजा, जे.पी. केजरीवाल, मृत्युंजय सिंह, एस. के. सिंह परमार, राजकुमार सिंह, जीतेन्द्र प्रताप सिंह, कमल मूंदड़ा, राजेन्द्र अग्रवाल, अरुण अग्रवाल, डॉ. पवन मूंदड़ा, महेंद्र श्रीवास्तव, महेंद्र बिजानी, डॉ. गौरी शंकर, राधेश्याम शुक्ला, सुहास वासुदेव, सुरेंद्र अग्रवाल, शरद झवेरी, दीपक ढोढी, हरीश सलूजा एवं अनंत मोहंती उपस्थित थे।

सार-समाचार

बिरसिंहपुर पाली की पानी टंकी गिराने की तैयारी, टेला-दुकान वालों को नोटिस जारी

उमरिया/बिरसिंहपुर पाली, देशबन्धु। जिले के पाली नगरपालिका में स्थित वार्ड नंबर 10 की पानी टंकी को जल्द ही गिरा दिया जाएगा लगभग 30 वर्ष पहले पानी की टंकी का निर्माण नगर में पानी सप्लाई के लिए कराया गया था लेकिन अचानक टंकी में कई जगह दरारें आ गईं। जिसको लेकर नगरीय प्रशासन विभाग ने पानी की टंकी की निगरानी शुरू कर दी है। जांच में पानी की टंकी क्षतिग्रस्त और जीर्ण-शीर्ण हो जाने के कारण गिरने का निर्णय लिया है। पानी की टंकी के आसपास छोटे-छोटे टेले और दुकान लगी हुई है। नगर

पालिका पाली ने सभी को हटाने के निर्देश जारी किए हैं। मुख्य नगर पालिका अधिकारी भूपेंद्र सिंह ने बताया कि जल्द ही पानी टंकी को गिरा दिया जाएगा पानी की टंकी गिरने की प्रक्रिया शुरू कर दी गई है, वहां से पहले दुकानें हटाई जाएगी उसके बाद सुरक्षा के साथ पानी की टंकी को गिरा दिया जाएगा।

शहडोल में अब तक 6.1 मिमी औसत वर्षा दर्ज

शहडोल, देशबन्धु। अधीक्षक भू-अभिलेख शहडोल ने जानकारी दी है की जिले में 23 जून को कुल 6.1 मिमी. औसत वर्षा दर्ज की गई है। प्राप्त जानकारी के अनुसार वर्षामापी केन्द्र सोहागपुर में 1.0 मिमी., बुंर में 2.0 मिमी., गोहपारु में 18.0 मि.मी., जैतपुर में 13.0 मिमी, चनौरी में 5.0 मिमी., ब्यूहारी में 0.0 मिमी, जयसिंहनगर में 4.0 मिमी वर्षा दर्ज की गई है। इस प्रकार जिले में कुल 43.0 मिमी वर्षा एवं औसत वर्षा 6.1 मिमी. दर्ज की गई है।

जुआ खेलते चार को पकड़ा

शहडोल, देशबन्धु। सोहागपुर पुलिस ने कई युवकों को जुआ खेलते हुए रंगे हाथों पकड़ा है। सोहागपुर पुलिस को मुखबिर द्वारा सूचना प्राप्त हुई स्थानीय ग्राम कोनी, पुराना थाना के पास में कुछ व्यक्ति तास के पत्तों से हारजीत का दाव लगाकर जुआ खेल रहे है। सूचना पर सोहागपुर पुलिस द्वारा उक्त सूचना स्थान पर दबिश देकर प्रदीप सिंह परिहार उम्र 33 साल, आयुष सोनी उम्र 27 साल, सत्यम गोपाल प्यासी उम्र 34 साल तीनों निवासी वार्ड नं. 01 श्रीराम कालोनी थाना सोहागपुर, सकील अंसारी उम्र 35 साल निवासी ग्राम सिंहपुर थाना सिंहपुर के कब्जे से पास एवं फंड से 2600 रुपये एवं ताश के पते एवं फंड के पास स्कूटी क्र. स्क 18 4436 एवं स्कूटी स्क 17 स् 7146 कुल कीमती 1,22,600 रुपये जब्त किया है। पुलिस ने आरोपियों के विरुद्ध जुआ एक्ट के तहत अपराध पंजीबद्ध किया है। इसी तरह पुलिस को सूचना मिली कि ग्राम कोनी, पुराना थाना के पास में कुछ व्यक्ति तास के पत्तों से हारजीत का दाव लगाकर जुआ खेल रहे है। सूचना पर सोहागपुर पुलिस द्वारा उक्त सूचना स्थान पर दबिश देकर मनीष सिंह परिहार उम्र 38 साल निवासी श्रीराम कालोनी, हबीब अली उम्र 34 साल निवासी बाणगंगा बाईपास बाबा फकरूद्दीन मस्जिद के पास सोहागपुर, लकी सोनी उम्र 24 साल निवासी वार्ड नं. 01 श्रीराम कालोनी सोहागपुर, श्याम मोहन बैगा उम्र 33 साल निवासी ग्राम छतवाई थाना सोहागपुर के कब्जे से पास एवं फंड से 2400/- रुपये एवं ताश के पते एवं फंड के पास एक अदद टी. व्ही. एस. रेडियो क्र. स्क 65 स्क 1812 एवं एक हौरो स्पेलेंडर क्र. स्क 18 6401 कुल कीमती 1,22,400 रुपये जब्त किया गया। पुलिस द्वारा आरोपियों के विरुद्ध जुआ एक्ट के तहत अपराध पंजीबद्ध किया गया।

पन्ना शहरी परियोजना अंतर्गत 5 वार्डों में रिकत हैं आंगनवाड़ी सहायिका के एक-एक पद

पन्ना, देशबन्धु। महिला एवं बाल विकास विभाग द्वारा विभिन्न परियोजनाओं में रिकत आंगनवाड़ी कार्यकर्ता एवं सहायिका के पद पर भर्ती के लिए ऑनलाइन आवेदन आमंत्रित किए गए हैं। इस क्रम में महिला एवं बाल विकास परियोजना पन्ना शहरी कार्यालय अंतर्गत पन्ना नगर के कुल 5 वार्डों में भी आंगनवाड़ी सहायिका के एक-एक रिकत पद पर भर्ती की जाएगी, जबकि शहरी परियोजना के आंगनवाड़ी केन्द्रों में आंगनवाड़ी कार्यकर्ता का एक भी पद रिक्त नहीं है।

शहर के पञ्चावती वार्ड क्रमांक 7, शिवाजी वार्ड क्रमांक 8, सुभाष वार्ड क्रमांक 10, राधेवन्द वार्ड क्रमांक 11 एवं गांधी वार्ड क्रमांक 12 के आंगनवाड़ी केन्द्रों में सहायिका पद पर भर्ती के लिए महिला आवेदिका आगामी 4 जुलाई तक एमपी ऑनलाइन के चयन पोर्टल के माध्यम से ऑनलाइन आवेदन कर सकती हैं।

मप्र शिक्षक संघ का निर्वाचन के बाद पहला संभागीय सम्मेलन आयोजित

शहडोल, देशबन्धु। मध्यप्रदेश शिक्षक संभाग शहडोल के संपन्न निर्वाचन के उपरांत प्रथम संभागीय सम्मेलन बैठक आहूत की गई, जिसमें संगठन के पदाधिकारियों ने अपनी भरपूर सहभागिता निभाई।

संगठन के पूर्व संभागीय अध्यक्ष अनिल कुमार सिंह का आहूत बैठक में सम्मानित किया गया। संभागीय मुख्यालय शहडोल स्थित भारत माता विद्यालय में आहूत बैठक में प्रांतीय सचिव एवं संभागीय प्रभारी महेंद्र त्रिपाठी एवं प्रांतीय आयाम प्रमुख प्रकोष्ठ अरुण कुमार मिश्रा की विशिष्ट उपस्थिति रही जिन्होंने संगठन हित ने अपना मार्गदर्शन प्रदान किये।

मध्यप्रदेश शिक्षक संघ संभाग शहडोल के इस प्रथम सम्मिलन बैठक की अध्यक्षता नव निर्वाचित संभागीय अध्यक्ष रमाशंकर मिश्रा ने की और प्रांतीय सचिव महेंद्र त्रिपाठी, प्रांतीय आयाम प्रमुख अरुण मिश्रा, निर्वातमान संभागीय अध्यक्ष अनिल कुमार सिंह विशिष्ट रूप से मंचासीन रहे और समस्त मंचासीन पदाधिकारियों का माल्यार्पण द्वारा स्वागत किया गया। कार्यक्रम का संचालन विनोद कुमार सिंह जिला सचिव म.प्र. शिक्षक संघ ने किया। बैठक के प्रारंभ में स्वागत भाषण कैलाश प्रसाद गौतम जिला अध्यक्ष मध्यप्रदेश



शिक्षक संघ जिला उमरिया ने सभी के प्रति व्यक्त किया, तदुपरांत निवर्तमान संभागीय अध्यक्ष अनिल कुमार सिंह ने शिक्षक संघ संभागीय संगठन के समस्त अभिलेख और पद मुद्रा सहित प्रभार नवनिर्वाचित अध्यक्ष सचिव कोषाध्यक्ष को सौंपा तथा नवनिर्वाचित पदाधिकारियों को अंगवस्त्र और श्रीफल भेंट कर अपनी शुभकामना दी।

म.प्र. शिक्षक संघ के संभागीय अध्यक्ष रमाशंकर मिश्रा ने निवर्तमान संभागीय अध्यक्ष अनिल कुमार सिंह को शाल, श्रीफल, शिवाजी महाराज की प्रतिमा तथा अंगवस्त्र भेंटकर उनके प्रति धन्यवाद ज्ञापित करते हुए सम्मानित किया।

इसी क्रम में प्रांतीय सचिव महेंद्र त्रिपाठी, आयाम प्रमुख अरुण मिश्रा तथा संभागीय संगठन मंत्री डॉ. नरेन्द्र पटेल को भी उपहार प्रदान कर सम्मानित किया गया। इस अवसर

काली मंदिर में रोपित किए गए पौधे



ब्यूहारी, देशबन्धु। मध्य प्रदेश प्रदाश श्रमजीव पत्रकार संघ द्वारा ग्राम साखी के मतहा तालाब काली मंदिर प्रांगण में विभिन्न प्रजातियां के पौधे रोपे गए इस अवसर पर ग्राम संघ के अध्यक्ष डॉ अशोक तिवारी,पंचायत के सरपंच हीरालाल साकेत, ग्राम प्रस्फुटन समिति के सचिव सूर्यभान यादव, शेषमणि राठौर सामाजिक कार्यकर्ता, कल्लू सिंगरहा, विवेक साकेत सहित कई ग्रामवासी मौजूद थे।

भाजपा ने याद किया श्यामा प्रसाद मुखर्जी को

सिंगरौली, देशबन्धु। भारतीय जनसंघ के संस्थापक और भारतीय जनता पार्टी के पितृ पुरुष डॉ. श्यामा प्रसाद मुखर्जी की पुण्यतिथि है। इसी दिन 1953 मे जम्मू-कश्मीर में डॉ. मुखर्जी की पुलिस हिरासत में मृत्यु हुई थी, जहां वो कश्मीर के अंदर कश्मीर के लिए एक विधान, एक प्रधान और एक निशान के आंदोलन को मुखर करने के गये हुए थे। तब की तत्कालीन कांग्रेस की सरकार ने उन्हें गिरफ्तार किया और पुलिस हिरासत में ही उनकी रहस्यमय परिस्थितियों मे मृत्यु हुई। तब का संघ ही आज की भारतीय जनता पार्टी है और यही भारतीय जनता पार्टी अपने पितृ पुरुष की



पुण्यतिथि को बलिदान दिवस के रूप मे मनाती आ रही है।

11 साल बेमिसाल संकल्प से सिद्धि अभियान के अंतर्गत होने वाले कार्यक्रमों मे बलिदान दिवस को पार्टी ने विशेष स्थान दिया तथा जिले भर के 950 से अधिक बूथों पर बलिदान दिवस के कार्यक्रम को आयोजित किया तथा एक पेड़ मां के नाम प्रयास के अंतर्गत वृक्षारोपण किया। प्रत्येक बूथ पर डॉ. श्यामा प्रसाद मुखर्जी की छायाप्रति पर पुष्पांजलि की गई तथा संगठन की ओर से भेजे गये प्रभारियों ने डा मुखर्जी के बलिदान से कार्यकर्ताओं को अवगत कराया। जिले के समस्त जनप्रतिनिधि एवं पदाधिकारी निर्भारित बूथों पर प्रभारी के रूप में गये तथा बलिदान दिवस के कार्यक्रम को सफल बनाया।

जिला मीडिया प्रभारी नीरज सिंह परिहार ने बताया कि जिलाध्यक्ष चितरंगी विधानसभा के गोरबी, नौदिया, बगैया, मोहरिया मंडलों के विभिन्न शक्ति केंद्रों के बूथों पर जाकर बलिदान दिवस के कार्यक्रम से सम्मिलित हुए तथा एक पेड़ मां के नाम अभियान मे वृक्षारोपण किया तथा संगठन के कार्यों की समीक्षा की। जिलाध्यक्ष ने डॉ. श्यामा प्रसाद मुखर्जी जी की प्रतिमा पर माल्यार्पण कर उनको श्रद्धांजलि दी तथा उनके योगदान को कार्यकर्ताओं के सामने रखा। अपने वक्तव्य में जिलाध्यक्ष सुंदरलाल शर्मा ने कहा कि नेहरू की तुष्टिकारक नीति और शेख अब्दुल्ला से समझौते के कारण

भारत का स्वर्ण मुकुट होने के बाद भी जम्मू-कश्मीर परोक्ष रूप से भारत का हिस्सा नहीं रह गया था और वहां अलग संविधान, अलग झंडा, और अलग प्रधानमंत्री निर्वाचित होता था।

धारा 370 और 35ए के नाम पर कश्मीर को भारत से अलग रख कर तुष्टिकरण की राजनीति की जा रही थी। डा मुखर्जी ने इसका घोर विरोध किया और नारा दिया कि एक देश मे दो प्रधान, दो विधान और दो निशान नहीं चलेंगे। उस समय जम्मू-कश्मीर जाने के लिए भारतीयों को वीजा लेना पड़ता था।

देश मे ऐसी दोहरी नीति के विरोध मे मुखर्जी जी ने आंदोलन को नेतृत्व दिया और जम्मू कश्मीर मे बिना अनुमति के अंदर गये और लाल चौक मे तिरंगा फहराया। उन्हें जाते हुए तो नहीं रोका गया किंतु वापसी में पुलिस हिरासत में ले लिया गया और यातनाएं दी गईं। उसी दौरान उनका स्वास्थ्य खराब हुआ और उन्हें सही उपचार उपलब्ध नहीं कराया गया तथा कांग्रेस की तत्कालीन सरकार की सहमति से उनकी राजनैतिक हत्या कर दी गई। जिलाध्यक्ष के साथ कार्यक्रम मे मुख्य रूप से जिला महामंत्री लालपति साकेत, जिला मंत्री पूनम गुप्ता, प्रवेंद्र धर द्विवेदी, वरिष्ठ नेता राजेन्द्र द्विवेदी, पूर्व मंडल अध्यक्ष विक्रम सिंह, शारदा शर्मा, संबंधित मंडलों के अध्यक्ष, मंडलों के पदाधिकारी, शक्ति केन्द्र संयोजक एवं बूथों के अध्यक्ष समेत स्थानीय कार्यकर्ताओं की उपस्थिति रही।

संभाग के तीनों जिलों में चलाए जा रहे कुपोषण मुक्त अभियान की समीक्षा करते हुए जिला कार्यक्रम अधिकारियों को दिए। बैठक में संयुक्त आयुक्त विकास मगन सिंह कनेश, संयुक्त संचालक महिला एवं बाल विकास मंजू सिंह, जिला कार्यक्रम अधिकारी शहडोल शैलेश मिश्रा, अनूपपुर मंजूषा शर्मा, उमरिया दिव्या गुप्ता उपस्थित रहे।आयुक्त सुरभि गुप्ता ने कहा कि इस अभियान को जन अभियान बनाया जाए। समाज के सहयोग से कुपोषित बच्चों को गोद में लेने तथा उन्हें फूडबस्केट वितरण करने के प्रयास किए जाएं।

जिलों में ऐसी आंगनवाड़ी केन्द्रों या क्षेत्रों की पहचान की जाए जहां कुपोषण के प्रकरण अधिक दर्ज हो रहे हैं, इसका कारण का विश्लेषण कर उन्हें दूर करने की कार्यवाही की जाए। सुपरवाईजर सहित विभागीय अमला नियमित रूप से आंगनवाड़ी केन्द्रों का भ्रमण करें तथा महिलाओं से संवाद स्थापित कर उन्हें कुपोषण से बचने के उपाय बताएं।

एनटीपीसी विंध्याचल ने मनाई चैंपियंस वेलनेस

सिंगरौली, देशबन्धु। स्वास्थ्य और तंदुरुस्ती को बढ़ावा देने के उद्देश्य से एनटीपीसी विंध्याचल के वीवा क्लब द्वारा 20 मई से 20 जून 2025 तक एक महीने की वजन घटाने की प्रतियोगिता का आयोजन किया गया। इस आयोजन में कर्मचारियों और उनके परिजनों सहित कुल 120 प्रतिभागियों ने उत्साहपूर्वक भाग लिया। प्रतियोगिता को सभी आयु वर्गों- 30 वर्ष से कम, 30 से 45 वर्ष के बीच और 45 वर्ष से अधिक - के लिए आयोजित किया गया था, जिससे यह आयोजन एक समावेशी और निष्पक्ष फिटनेस उत्सव बन गया।

प्रतिभागियों के लिए नियमित योग सत्र, जोशा से भरी चुम्बा कक्षाएं और विशेषज्ञ पोषण सलाह की व्यवस्था की गई। अंतिम वजन मापन और पुरस्कार वितरण 21 जून को अंतर्राष्ट्रीय योग दिवस के अवसर पर किया गया, जिससे फिटनेस और उत्सव का सुंदर समन्वय देखने को मिला। विजेताओं को एक भव्य समारोह में सम्मानित किया गया, जिसकी शोभा श्री ई. सत्यजित कुमार, कार्यकारी निदेशक(विंध्याचल), श्रीमती सरोजा फणि कुमार, अध्यक्ष (सुहासिनी संघ) और अन्य वरिष्ठ अधिकारियों की उपस्थिति से बढ़ी। इस आयोजन का नेतृत्व डॉ. बी.सी. चतुर्वेदी, मुख्य महाप्रबंधक (चिकित्सा) एवं अध्यक्ष (वीवा क्लब) द्वारा किया गया तथा विंध्य अस्पताल ने सक्रिय सहयोग प्रदान किया।

प्रतिभागियों ने इस पहल की सराहना करते हुए अपने स्वास्थ्य यात्रा को जारी रखने की प्रेरणा साझा की। यह आयोजन न केवल स्वस्थ जीवनशैली के महत्व को उजागर करता है, बल्कि एनटीपीसी विंध्याचल में सामुदायिक भावना को भी सुदृढ़ करता है।